

## TNPSC துளிகள்

- ❖ தமிழ்நாட்டில் உள்ள கூடங்குளம் அணுமின் திட்டத்தின் (KKNPP) 5வது அலகில் அணுக் கரு உலை அழுத்தக் கலனை (RPV) பொருத்தும் பணியை இந்திய அணுமின் கழகம் (NPCIL) நிறைவு செய்துள்ளது.
- ❖ 2026 ஆம் ஆண்டு ஜூலை 1 முதல் தொடங்கும் வகையில், இந்தியாவின் துணைத் தலைமை வழக்கறிஞராக துஷார் மேத்தாவை மேலும் மூன்றாண்டுகளுக்கு மத்திய அமைச்சரவையின் நியமனக் குழு மீண்டும் நியமித்துள்ளது.
  - இந்தியாவின் தலைமை வழக்குரைஞருக்கு அடுத்தபடியாக மத்திய அரசின் இரண்டாவது உயர்மட்ட சட்ட அதிகாரியாக இந்தியாவின் துணைத் தலைமை வழக்கறிஞர் செயல்படுகிறார்.
- ❖ இங்கிலாந்து பிரதமர் கெய்ர் ஸ்டார்மர் தொழிற்கட்சித் தலைவர் பதவியிலிருந்து ராஜினாமா செய்துள்ளார்; அதே சமயம் அடுத்த பிரதமர் தேர்ந்தெடுக்கப்படும் வரை அவர் பிரதமர் பதவியில் தொடருவார்.
- ❖ ஓடிசாவின் பாலாங்கிர் பகுதியிலிருந்து ஆஸ்திரியாவிற்கு 22.6 மெட்ரிக் டன் எடையுள்ள உலர்த்தப்பட்ட முழு முட்டைப் பொடியின் முதல் வணிக ரீதியான ஏற்றுமதியை வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் (APEDA) சாத்தியப்படுத்தியுள்ளது.
- ❖ புது தில்லிக்கான தமிழ்நாடு அரசின் சிறப்புப் பிரதிநிதியாக கே. வெங்கட நாராயணாவை மாநில அரசு நியமித்துள்ளது.
  - இச்சிறப்புப் பிரதிநிதி மத்திய அமைச்சகங்களுடன் ஒருங்கிணைந்து செயல்பட்டு உள்கட்டமைப்பு, நிதி, மேம்பாட்டுத் திட்டங்கள் மற்றும் மாநிலம் தொடர்பான கொள்கை விவகாரங்களைப் பின்தொடருவார்.
- ❖ புதுச்சேரியின் பூரணாங்குப்பத்தில் அமைந்துள்ள 400 ஆண்டுகள் பழமையான மற்றும் 2 ஏக்கர் பரப்பளவிலான வரலாற்றுச் சிறப்புமிக்க பல்லவர் கால முழியன் குளத்தை மத்திய நிதி மற்றும் பெருநிறுவன விவகாரங்கள் துறை அமைச்சர் திறந்து வைத்தார்.
  - இக்குளம் பாரம்பரியமாக கிராமத்தின் குடிநீர் மற்றும் பாசன ஆதாரமாகச் செயல்பட்டு வருகிறது; மேலும் இது நான்கு இயற்கை நீரூற்றுக் கிணறுகளைக் கொண்டுள்ளது.

## தமிழ்நாட்டுச் செய்திகள்

### தீவிர போலியோ சொட்டு மருந்து முகாம் 2026

- ❖ நாடு தழுவிய அளவிலான போலியோ சொட்டு மருந்து முகாமின் ஒரு பகுதியாக, தமிழ்நாட்டில் தீவிர போலியோ சொட்டு மருந்து முகாமை முதலமைச்சர் சென்னையில் தொடங்கி வைத்தார்.
- ❖ தமிழ்நாட்டில் உள்ள 43,051 மையங்களில் 5 வயதுக்குட்பட்ட 52.91 லட்சம் குழந்தைகளுக்கு போலியோ சொட்டு மருந்து வழங்க மாநில அரசு இலக்கு நிர்ணயித்துள்ளது.
- ❖ பயணத்தில் இருக்கும் குழந்தைகளுக்கும் சொட்டு மருந்து வழங்குவதற்காகப் பேருந்து நிலையங்கள், ரயில் நிலையங்கள், விமான நிலையங்கள், சுங்கச்சாவடிகள்

மற்றும் சோதனைச் சாவடிகளில் நடமாடும் தடுப்பூசிச் சாவடிகள் அமைக்கப் பட்டு உள்ளன.

- ❖ தமிழ்நாட்டில் வசிக்கும் புலம்பெயர்ந்த தொழிலாளர்களின் குழந்தைகளையும் இம்முகாம் உள்ளடக்கியுள்ளது.
- ❖ இம்முகாமிற்காக சுமார் 2 லட்சத்திற்கும் மேற்பட்ட சுகாதாரப் பணியாளர்கள், அங்கன் வாடிப் பணியாளர்கள், ஆசிரியர்கள் மற்றும் தன்னார்வலர்கள் ஈடுபடுத்தப் பட்டுள்ளனர்.



## தேசியச் செய்திகள்

**குடியேற்றச் சோதனைச் சாவடி - ஹால்டியா**

**OFFICIAL ANNOUNCEMENT:**  
**HALDIA SEAPORT NOW AN AUTHORIZED IMMIGRATION CHECKPOINT**  
**41<sup>st</sup> SEAPORT IMMIGRATION POST IN INDIA**



**FACILITATING INTERNATIONAL TRAVEL**  
Facilitating international travel can download as immiighted checkpoint of vemotor haldia Seaport

**BOOSTING TRADE & TOURISM**  
Boosting trade & tourism for røduteuse mermonating haldia seaport antact fafiliated trade & tourism

**MODERN FACILITIES**  
Modern in facilities facly so assets immigration imigration checkpoint

- ❖ மத்திய உள்துறை அமைச்சகமானது, மேற்கு வங்காளத்தில் உள்ள ஹால்டியா

துறைமுகத்தை ஒரு குடியேற்றச் சோதனைச் சாவடியாக அறிவித்துள்ளது.

- ❖ ஹால்தியா இந்தியாவின் 41-வது கடல்வழி குடியேற்றச் சோதனைச் சாவடியாக மாறி உள்ளதுடன் மேலும் இது சர்வதேசப் பயணிகளின் வருகை மற்றும் வெளியேற்றத்தை எளிதாக்கும்.
- ❖ கொல்கத்தா துறைமுகத்தின் பணிச்சுமையைக் குறைப்பதற்காக என்று ஹால்தியா துறைமுக வளாகம் 1968-ஆம் ஆண்டு கட்டப்பட்டதுடன் இதன் சர்வதேச செயல்பாடுகள் 1977-ஆம் ஆண்டில் தொடங்கின.
- ❖ முன்னதாக, குஜராத்தில் உள்ள தஹேஜ், சிக்கா மற்றும் டுனா டெக்ரா துறைமுகங்களும் குடியேற்றச் சோதனைச் சாவடிகளாக அறிவிக்கப்பட்டன.
- ❖ கிழக்குக் கடற்கரை வழியாகக் கடல்சார் வர்த்தகம், சர்வதேசத் தொடர்பு மற்றும் சுற்றுலாவை மேம்படுத்துவதை இந்த நடவடிக்கை நோக்கமாகக் கொண்டுள்ளது.

### இந்தியாவின் குற்றவியல் நீதி அமைப்பில் டிஜிட்டல் தலையீடுகள்




- ❖ குற்றவியல் நீதி அமைப்பில் விசாரணை, வழக்குத் தொடுத்தல் மற்றும் தடயவியல் செயல்முறைகளை விரைவுபடுத்துவதற்காக மத்திய உள்துறை அமைச்சகம் (MHA) நான்கு புதிய டிஜிட்டல் செயலிகளை அறிமுகப்படுத்தியுள்ளது.
- ❖ மத்திய உள்துறை அமைச்சகத்தின் கீழ் உள்ள தேசியக் குற்ற ஆவணக் காப்பகத்தால் (NCRB) அபிக்யான், CrPI, e-Prosecution 2.0 மற்றும் e-Forensics 2.0 ஆகிய நான்கு செயலிகள் அறிமுகப்படுத்தப்பட்டுள்ளன.
- ❖ 1986-ஆம் ஆண்டு புதுதில்லியில் நிறுவப்பட்ட NCRB, இந்தியாவின் குற்றங்கள் மற்றும் குற்றவாளிகள் தொடர்பான தரவுகளின் மையக் களஞ்சியமாகும்.
- ❖ தேசிய தானியங்கி கைரேகை அடையாள அமைப்பு (NAFIS) தரவுத்தளத்தைப் பயன்படுத்தி நபர்களை நிகழ்நேரத்தில் கைரேகை மூலம் அடையாளம் காண 'அபிக்யான்' செயலி உதவுகிறது.
- ❖ சந்தேகத்திற்குரிய நபர்கள் மற்றும் தொடர் குற்றவாளிகளை அடையாளம் காண முக

அங்கீகாரம், கருவிழி வருடல் மற்றும் மரபணு (DNA) பொருத்தம் ஆகியவற்றை 'CrPI' அமைப்பு பயன்படுத்துகிறது.

- ❖ 'e-Forensics 2.0' என்பது நாடு முழுவதும் உள்ள தடயவியல் ஆய்வகங்களை இணைத்து, டிஜிட்டல் வழக்குகளின் கண்காணிப்பு மற்றும் அறிக்கைகளை நிர்வகிக்கிறது.
- ❖ 'e-Prosecution 2.0' என்பது விரைவான சட்ட நடவடிக்கைகள் மற்றும் ஒருங்கிணைப்புக்காக காவல்துறை, வழக்குரைஞர்கள் மற்றும் நீதித்துறை அமைப்புகளை ஒருங்கிணைக்கிறது.

### இந்தியாவின் சாலைக் கட்டமைப்பு



- ❖ மத்திய சாலைப் போக்குவரத்து மற்றும் நெடுஞ்சாலைகள் அமைச்சகத்தின் (MoRTH) கூற்றுப்படி, இந்தியா தொடர்ந்து உலகின் இரண்டாவது பெரிய சாலைக் கட்டமைப்பைக் கொண்ட நாடாக உள்ளது.
- ❖ நாட்டின் சரக்குப் போக்குவரத்தில் சுமார் 64% மற்றும் பயணிகள் போக்குவரத்தில் 90% சாலைக் கட்டமைப்புகள் மூலமே கையாளப்படுகின்றன.
- ❖ இந்திய சாலைகள் காங்கிரஸின் (IRC) கீழ் நாக்பூர் திட்டம் (1943-1961), பம்பாய் திட்டம் (1961-1981) மற்றும் லக்னோ திட்டம் (1981-2001) உள்ளிட்ட பல்வேறு கட்டங்களின் மூலம் இந்தியாவின் சாலை மேம்பாடு உருவானது.
- ❖ 1998-ஆம் ஆண்டு தொடங்கப்பட்ட தேசிய நெடுஞ்சாலைகள் மேம்பாட்டுத் திட்டம் (NHDP) தங்க நாற்கரச் சாலைகள் மற்றும் வடக்கு-தெற்கு, கிழக்கு-மேற்கு பெருவழித்தடங்கள் போன்ற முக்கியத் தடங்களுக்கு வழிவகுத்தது.
- ❖ தற்போதைய கட்டம் பாரத்மாலா பரியோஜனா மற்றும் பிரதமரின் கதிசக்தி தேசியப் பெருந்திட்டம் (2021) மூலம் ஒருங்கிணைந்த திட்டமிடலில் கவனம் செலுத்துகிறது.
- ❖ இந்த அமைப்பு தற்போது இந்தியா முழுவதும் உள்ள தொழில், தளவாட மற்றும்

வர்த்தக மையங்களை இணைக்கும் பொருளாதாரப் பெருவழித்தடங்களை மேம்படுத்துவதை நோக்கமாகக் கொண்டுள்ளது.

## சர்வதேசச் செய்திகள்

### இந்தியா-ஐக்கிய அரபு அமீரகம் உத்திசார் பாதுகாப்புப் கூட்டாண்மை

- ❖ பிரம்மோஸ் மீயொலி எறிகணை மற்றும் ஆகாஷ்டீர் வான்-பாதுகாப்பு அமைப்பு ஆகியவற்றை ஏற்றுமதி செய்வது தொடர்பாக இந்தியாவும் ஐக்கிய அரபு அமீரகமும் (UAE) பேச்சுவார்த்தை நடத்தி வருகின்றன.
- ❖ பிரம்மோஸ் என்பது இந்தியா-ரஷ்யா கூட்டு முயற்சியில் உருவான ஒரு மீயொலி வேக எறிகணையாகும் என்பதோடு ஆகாஷ்டீர் என்பது பாரத் எலக்ட்ரானிக்ஸ் லிமிடெட் (BEL) நிறுவனம் உருவாக்கிய செயற்கை நுண்ணறிவு (AI) சார்ந்த வான்-பாதுகாப்பு கட்டளை மற்றும் கட்டுப்பாட்டு அமைப்பாகும்.
- ❖ முன்மொழியப்பட்ட இந்த ஒப்பந்தம் ஐக்கிய அரபு அமீரகத்தின் வான் பாதுகாப்பைப் பலப்படுத்துவதோடு, ஒரு முக்கிய உலகளாவிய எண்ணெய் வர்த்தகப் பாதையான ஹார்முஸ் நீர்ச்சந்தியைப் பாதுகாக்கவும் உதவும்.
- ❖ பிரம்மோஸ் எறிகணையை ஏற்றுமதி செய்வதற்கு ரஷ்யாவின் ஒப்புதல் தேவை என்பதோடு மேலும் எறிகணைத் தொழில்நுட்பக் கட்டுப்பாட்டு அமைப்பின் (MTCR) வழி காட்டுதல்களின் கீழ் இதன் ஏற்றுமதி வரம்பு 290 கி.மீ ஆக வரையறுக்கப்பட்டுள்ளது.
- ❖ 2016-ஆம் ஆண்டில் MTCR அமைப்பில் இந்தியா ஒரு உறுப்பினராக இணைந்தது; இது தற்சார்பு இந்தியா திட்டத்தின் கீழ் இந்தியாவின் பாதுகாப்பு ஏற்றுமதி இலட்சியங்களுக்கு ஆதரவளிக்கிறது.




## பொருளாதாரச் செய்திகள்

### மாற்று முதலீட்டு நிதியங்களுக்கான GARUDA கட்டமைப்பு

- ❖ இந்தியப் பங்கு மற்றும் பரிவர்த்தனை வாரியம் (SEBI) ஆனது மாற்று முதலீட்டு

நிதியங்களுக்கான (AIF) GARUDA கட்டமைப்பிற்கு ஒப்புதல் அளித்துள்ளது.

- ❖ ஆவண ஒப்புதலின் மீதான AIF வெளியீடு எனப்படும் கருடா (GARUDA - பசுமை வழித் தடம்: ஆவணங்கள் ஏற்றுக்கொள்ளப்பட்டதும் AIF-ஐச் செயல்படுத்துதல்) வழக்கமான AIF திட்டங்களுக்கான வெளியீட்டு காலக்கெடுவை சுமார் 30 நாட்களிலிருந்து 10 வேலை நாட்களாகக் குறைக்கிறது.
- ❖ அங்கீகாரம் பெற்ற முதலீட்டாளர் மட்டுமே பங்கேற்கும் திட்டங்கள் மற்றும் ஏஞ்சல் நிதியங்கள் ஆகியன அவற்றின் ஆவணங்களை செபி அங்கீகரித்த உடனடியே தொடங்கப்படலாம்.
- ❖ மாற்று முதலீட்டு நிதியங்கள் (AIFs) என்பவை செபி (மாற்று முதலீட்டு நிதியங்கள்) விதிமுறைகள், 2012-இன் கீழ் ஒழுங்குபடுத்தப்படும் தனியார் முதலீட்டுத் தொகுப்பு அமைப்புகளாகும்.
- ❖ 2026 ஆம் ஆண்டு மே மாதத்தில் வெளியிடப்பட்ட கலந்தாலோசனை அறிக்கையின் மூலம் இந்தக் கட்டமைப்பு அறிமுகப்படுத்தப்பட்டு, செபி (மாற்று முதலீட்டு நிதியங்கள்) விதிமுறைகள், 2012-இல் திருத்தம் செய்வதன் மூலம் செயல்படுத்தப்பட்டது.



## அறிக்கைகள் மற்றும் குறியீடுகள்

### போதைப்பொருள் கட்டுப்பாட்டுப் பணியக (NCB) அறிக்கை 2025

- ❖ இந்தியாவில் அதிகரித்து வரும் போதைப்பொருள் கடத்தல் மற்றும் புதிய செயற்கை போதைப்பொருள் சவால்களை முன்னிலைப்படுத்தும் போதைப்பொருள் கட்டுப்பாட்டுப் பணியகத்தின் (NCB) 2025-ஆம் ஆண்டிற்கான வருடாந்திர அறிக்கை மற்றும் போதைப்பொருள் தடுப்பு மீதான தொலைநோக்கு ஆவணம் (2026-2029) ஆகியவற்றை மத்திய உள்துறை அமைச்சகம் வெளியிட்டது.
- ❖ உலகளவில் போதைப்பொருள் பயன்படுத்துவோரின் எண்ணிக்கை 316 மில்லியனை எட்டியுள்ளது; இது கடந்த தசாப்தத்தில் ஏற்பட்டுள்ள குறிப்பிடத்தக்க எழுச்சியைக் காட்டுகிறது.
- ❖ பொற்பிறை மற்றும் முக்கோணப் பொன்பூமி ஆகிய போதைப்பொருள் உற்பத்தி மண்டலங்களுக்கு இடையே அமைந்துள்ளதால் இந்தியா அதிக பாதிப்புக்கு உள்ளாகும் நிலையில் உள்ளது.
- ❖ கடத்தல்காரர்கள் போதைப்பொருள் விற்பனை மற்றும் பணமோசடிக்குப்

பெருமளவில் டார்க்நெட்/இருண்டவலை தளங்கள், கிரிப்டோகரன்சி/மறைக்குறியீட்டு நாணயம் மற்றும் டெலிகிராம், வாட்ஸ்அப்/புலனம் போன்ற செய்தியிடல் செயலிகளை அதிகளவில் பயன்படுத்துகின்றனர்.

- ❖ இணைய ரோந்து மற்றும் முகமைகளுக்கிடையேயான ஒருங்கிணைப்பில் அதிக கவனம் செலுத்தியதன் மூலம், 2025-ஆம் ஆண்டில் NCB 702 வழக்குகளைப் பதிவு செய்துள்ளது.
- ❖ தொலைநோக்கு ஆவணம் (2026-2029) என்பது அமலாக்கம், முன்னோடிக் கட்டுப்பாடு, தேவையைக் குறைத்தல் மற்றும் திறன் மேம்பாடு ஆகிய 4 தூண்களை அடிப்படையாகக் கொண்டது.



## மாநிலச் செய்திகள்

லகடாங் மஞ்சள் - மேகாலயா




**LAKADONG TURMERIC**

Takes centre stage as  
Prime Minister Narendra Modi  
presents Meghalaya's  
GI-Tagged spice to  
World Leaders at the  
52nd G7 Summit in  
Évian-les-Bains, France

- ❖ பிரான்ஸில் நடைபெற்ற 52-வது G7 உச்சிமாநாட்டில் காட்சிப்படுத்தப்பட்டதை அடுத்து, மேகாலயாவின் லகடாங் மஞ்சள் உலகளாவிய அங்கீகாரத்தைப் பெற்று உள்ளது.

- ❖ இது 2024-ஆம் ஆண்டில் புவிசார் குறியீடு (GI) அங்கீகாரத்தைப் பெற்றதுடன் பரவலான வணிக வகைகளில் 2-3% குர்சுமின் மட்டுமே உள்ள நிலையில், இது அதிக அளவிலான (7-12%) குர்சுமின் உள்ளடக்கத்தைக் கொண்டுள்ளதால் பிரபலமாக அறியப்படுகிறது.
- ❖ கிழக்கு மேகாலயாவின் ஜெயின்டியா மலைகளில் உள்ள 43 கிராமங்களில் சுமார் 14,000 விவசாயிகளால் இது பாரம்பரியமாக இயற்கை விவசாய முறைகளைப் பயன்படுத்தி விளைவிக்கப்படுகிறது.
- ❖ லகடாங் மஞ்சளக்கான வடகிழக்கு இந்தியாவின் மிகப்பெரிய இயற்கை நறுமணப் பொருட்கள் பதப்படுத்தும் மையமானது 2026 ஆம் ஆண்டு ஜூன் 19 அன்று மேகாலயாவின் ரி-போய் மாவட்டத்தின் போய்ரிம்போங்கில் திறக்கப்பட்டது.
- ❖ 2030-ஆம் ஆண்டிற்குள் 1 பில்லியன் அமெரிக்க டாலர் மதிப்பிலான மஞ்சள் ஏற்றுமதியை மேற்கொள்ள இந்தியா இலக்கு நிர்ணயித்துள்ளது.

### புத்தர் பரிநிர்வாணத் தூண் - தெலங்கானா



- ❖ தெலங்கானாவின் அதிலாபாத் மாவட்டத்தில் உள்ள பீம்சாரி கிராமத்தில் புத்தர் பரிநிர்வாணச் சிற்பத்துடன் கூடிய அரிய நான்கு முகக் கல்தூண் கண்டெடுக்கப் பட்டு உள்ளது.
- ❖ பொது ஆண்டு (CE) 10-ஆம் நூற்றாண்டைச் சேர்ந்த இத்தூண், பௌத்த, வைணவ மற்றும் சைவச் சிற்பங்களை ஒரே நினைவுச் சின்னத்தில் ஒருங்கிணைத்துத் திகழ்கிறது.
- ❖ இதன் நான்கு பக்கங்களிலும் புத்தர் பரிநிர்வாணம், விஷ்ணு சயன மூர்த்தி, ஒரு வீரமிக்க போர்வீரன் மற்றும் உமா லிங்கன மூர்த்தி ஆகியோரின் உருவங்கள் சித்தரிக்கப் பட்டுள்ளன.
- ❖ பரிநிர்வாணம் என்பது உத்தரப் பிரதேசத்தின் குஷிநகரில் கௌதம புத்தர் இறுதியாக முக்தி அடைந்ததைக் குறிக்கிறது.
- ❖ இந்தக் கண்டுபிடிப்பு தெலங்கானாவில் அறியப்பட்ட இவ்வகையான முதல் நினைவுச் சின்னமாகும் என்ற நிலையில் இது இடைக்காலத் தக்காணத்தில் பல மத மரபுகளின் சக வாழ்வை எடுத்துக்காட்டுகிறது.

### பிரபலமானவர்கள், விருதுகள், மற்றும் நிகழ்வுகள்

#### இந்தியத் தடகள விருதுகள் 2026

- ❖ இந்தியத் தடகள விளையாட்டிற்கான பங்களிப்புகளை அங்கீகரிக்கும் வகையில்,


இந்தியத் தடகளச் சம்மேளனம் (AFI) புதுதில்லியில் முதல்முறையாக இந்தியத் தடகள விருதுகளை அறிமுகப்படுத்தியுள்ளது.

- ❖ இந்த விருதுகள் தடகள வீரர்கள், பயிற்சியாளர்கள், தொழில்நுட்ப அதிகாரிகள், மாநிலச் சங்கங்கள், ஆதரவாளர்கள் மற்றும் ஆதரவளிக்கும் நிறுவனங்களை அங்கீகரிக்கின்றன.
- ❖ 2025-ஆம் ஆண்டின் சிறந்த ஆண் தடகள வீரர், சிறந்த பெண் தடகள வீராங்கனை, சிறந்த பயிற்சியாளர் மற்றும் சிறந்த மாநிலச் சங்கம் உட்பட மொத்தம் 10 பிரிவுகளில் விருதுகள் வழங்கப்படும்.
- ❖ தடகள விளையாட்டிற்கு நீண்டகாலப் பங்களிப்பை வழங்கிய நபர்களுக்கு மூன்று வாழ்நாள் சாதனையாளர் விருதுகளும் வழங்கப்படும்.
- ❖ அனைத்து நிலைகளிலும் செயல்பாடுகள் மற்றும் ஆதரவை அங்கீகரிப்பதன் மூலம் இந்தியாவின் விளையாட்டுச் சூழலமைப்பை வலுப்படுத்துவதை இந்த முன்னெடுப்பு நோக்கமாகக் கொண்டுள்ளது.



## முக்கிய தினங்கள்

தேசியப் புள்ளியியல் தினம் 2026 - ஜூன் 29



- ❖ இந்தியாவின் நவீனப் புள்ளியியலின் தந்தை என்று அழைக்கப்படும் பேராசிரியர் பிரசாந்த சந்திர (பி.சி.) மகாலனோபிஸ் அவர்களின் பிறந்தநாளைக் குறிக்கும் வகையில் இந்நாள் அனுசரிக்கப்படுகிறது.



- ❖ திட்டமிடல், ஆளுகை மற்றும் கொள்கை உருவாக்கத்தில் புள்ளியியலின் முக்கியத்துவத்தை ஊக்குவிப்பதற்காக இந்நாள் 2007-ஆம் ஆண்டு முதல் அனுசரிக்கப் படுகிறது.
- ❖ இந்நாள் மத்திய புள்ளியியல் மற்றும் திட்ட அமலாக்க அமைச்சகம் (MoSPI) மற்றும் தேசியப் புள்ளியியல் அலுவலகம் (NSO) ஆகியவற்றால் ஏற்பாடு செய்யப்படுகிறது.
- ❖ பி.சி. மகாலனோபிஸ் 1931-ஆம் ஆண்டில் இந்தியப் புள்ளியியல் நிறுவனத்தை (ISI) நிறுவினார்; மேலும் 1950-ஆம் ஆண்டில் தேசிய மாதிரி ஆய்வை (NSS) நிறுவினார்.
- ❖ அவர் மகாலனோபிஸ் தொலைவு ( $D^2$  Statistic) மற்றும் இந்தியாவின் இரண்டாவது ஐந்தாண்டுத் திட்டத்திற்கு வழிகாட்டிய மகாலனோபிஸ் மாதிரி ஆகியவற்றை உருவாக்கினார்.

